

एक नजर में

पोषण माह की जिला स्तरीय कार्यशाला आयोजित



खरगोन, निप्र। कलेक्टर सुश्री भव्या मितल ने राष्ट्रीय पोषण माह 2025 की जिला स्तरीय कार्यशाला में प्रतिभागियों को संबोधित करते हुए कहा कि पोषण माह आयोजन के सकारात्मक परिणाम दिखने चाहिए। उन्होंने कहा कि पोषण माह के अंत तक एनआरसी भर्ती दर में कमी आनी चाहिए और सभी पोषण वाटिका क्रियाशील हो जानी चाहिए। उन्होंने निर्देश दिए कि आदि कर्मयोगी अभियान के अंतर्गत आयोजित ग्राम सभाओं के आसपास पोषण माह की गतिविधियां संचालित की जाएं और आंगनवाड़ी केंद्रों की आवश्यकता विलेज विजन प्लान में सम्मिलित करवाई जाए। 20 सितंबर को बमनाला में लगने वाले मेगा स्वास्थ्य शिविर में विभाग के कर्मचारी नर आभा आईडी और अपार आईडी बनावे पर विशेष ध्यान दें। उन्होंने कहा कि सभी पोषण माह गतिविधियों में जनप्रतिनिधियों की सहभागिता सुनिश्चित हो। संयुक्त कलेक्टर हेमलता सोलंकी ने प्रतिभागियों से कहा कि महिला और बाल विकास के केपीआई में खरगोन नंबर एक जिला है, जिसके लिए विभागीय अमला बधाई का पात्र है। उन्होंने बताया कि शासन की नीतियों के क्रियान्वयन में महिलाओं और बच्चों के विकास में विभाग भविष्य में भी अपना योगदान देता रहेगा। इससे पूर्व जिला कार्यक्रम अधिकारी श्री संजय भारद्वाज ने पोषण माह अंतर्गत 17 सितंबर से 16 अक्टूबर तक संचालित होने वाले गतिविधियों पर प्रकाश डाला गया।

जन्म दिन पर गावों के लिए किया भंडारा



मंडलेश्वर, निप्र। नगर के समाजसेवी और अक्षय पात्र सेवा समिति के अध्यक्ष संतोष मोयदे ने अपना 72 वां जन्मदिन गौशाला में मानकर नई परमरा डाली है। समाज सेवा और गौ सेवा के लिए कार्य कर रहे संतोष मोयदे का मानना है प्राणियों में सद्भावना तभी आएगी जब हम मूक प्राणियों की रक्षा कर उन्हें खुशी देगे। गाय हमारे लिए पूज्य है सिर्फ पूजा करने से उसका उद्धार नहीं होगा आज गाय सड़कों पर भटक रही है और हम कुछ नहीं कर रहे है यह चिंता का विषय है। गाय भोग की वस्तु नहीं है उसका दूध निकाला और छोड़ दिया उसके बाद वो याया खा रही है कहा जा रही है इसको किसी को चिंता नहीं है आज सड़कों पर गावों के झुंड देखे जा सकते है जो दुर्घटनाओं की शिकार भी हो जाती है इस सब मुझे पर काम होना चाहिए। अपने जन्म दिन पर पंडित मंडन मिश्र गौशाला में अपना जन्म दिन मनाने पहुंचे संतोष मोयदे के साथ नगर के गणमान्य लोगों की बड़ी टीम के साथ ही शोषित वंचित समाज से जुड़े लोग भी आमंत्रित थे। गौशाला में पहले गौ पूजन किया गया उसके बाद गावों के लिए फल सब्जियां और मिठाइयां भी परसोसी गईं। गावों के लिए भंडारा होना अलग बात है यह प्राणियों के लिए समर्पण और उनके लिए सद्भावना का बेहतरीन उदाहरण है। गौशाला में हुए भंडारे से प्रेरित होकर अन्य समाज सेवी भी अपना जन्म दिन गौशाला में मनाने का मन बना चुके है इस अवसर को खास बनाने के लिए समाजसेवी नवीन चंद जैन, पंडित पंकज मेहता, नगर परिषद अध्यक्ष विशदीप मोयदे, वरिष्ठ पत्रकार महेन्द्र कुमार जैन, योग गुरु महेश सिंह सोलंकी, मनोज जैन, संतोष चौहान, राजेश अग्रवाल, संजय चौबे पीयूष अग्रवाल दारोगा मनोहर गोहर रबदीप मोयदे मौजूद थे।

मछली पकड़ते मछुआरे की डूबने से मौत

बड़वाह, निप्र। दशहरा मैदान से रूपाबेड़ी मार्ग पर से गुजर रही चोरल नदी में डूबने से 45 वर्षीय व्यक्ति की मौत हो गई है। मृतक की शिनाख्त कालू पिता शंकर वर्मा (कहार) निवासी दशहरा मैदान के रूप में हुई है। मीके पर पुलिस पहुंची है। शव का पंचनामा बनाकर उसे बड़वाह शासकीय अस्पताल लाया गया है। मृतक के भाई मदन ने बताया कि कालू अलसुबह से ही प्रतिदिन चोरल नदी में मछली पकड़ने के लिए जाता था। एक दो घंटे में लौट भी आता था लेकिन जब 8 बजे तक घर नहीं आया तो हम उसे बुलाने आए थे लेकिन नदी किनारे उसकी चप्पल, शैली दिखी। जबकि ट्यूब और मछली पकड़ने का जाल नदी में तैर रहा था। इससे अनहोनी का अंदेशा हुआ तैरते हुए ट्यूब तक पहुंचे तो देखा कि जिस जाल से वह मछली पकड़ता था, उसका पैर उसी में अटक का हुआ था। संभवतः ट्यूब पलटने या जाल निकालने के दौरान इसका पैर अटक गया होगा। (जिससे वह ऊपर नहीं आ पाया और इसकी मौत हो गई। इसकी सूचना तुरंत 112 पर पुलिस को दी। मृतक कालू तीन भाइयों में दूसरे नम्बर का था। उसकी पत्नी व एक बेटा, बेटा है। उल्लेखनीय है कि बारिश के दिनों में चोरल नदी में पानी अधिक रहता है। ऐसे में चोरल नदी में भी तैरना या मत्स्यखेट करना खतरनाक हो सकता है। बताया जा रहा है कि जब तक का पैर जाल में फंसने से उसकी मौत हुई है।

जिले में 7500 शिक्षकों की नौकरी खतरे में



खरगोन। सुप्रीम कोर्ट के एक निर्णय ने देश सहित जिले के शिक्षकों की नौद उड़ा दी है। इस निर्णय के अनुसार कक्षा 8वीं तक पढ़ाने वाले सभी सेवारत शिक्षकों पर शिक्षक पात्रता परीक्षा (टीईटी) उत्तीर्ण करना अनिवार्य किया गया है, चाहे उनकी नियुक्ति की तिथि कुछ भी रही हो। केवल सेवानिवृत्ति में 5 वर्ष से कम समय शेष रहा है उन्हें छूट दी गई है। इसे निर्देश के बाद शिक्षकों में हड़कंप मचा है। जिले में ऐसे करीब 7500 शिक्षकों की नौकरी खतरे में पड़ती नजर आ रही रही है। इस फैसले को लेकर मप्र शिक्षक संघ ने सोमवार को आपति दर्ज कराते हुए कलेक्टर के माध्यम से प्रधानमंत्री के नाम ज्ञापन सौंपकर हस्तक्षेप की मांग की। संघ के जिला उपाध्यक्ष प्रदीप यादव, छगनलाल पाटीदार, सचिव संतोष पटेल, कोषाध्यक्ष नरेंद्र चौहान ने बताया कि शासन द्वारा 1998 से 2005 तक शिक्षाकर्म, सिविदा कर्मियों के रूप में जो भर्तियां की थी, वह शासन के नियमों के तहत और योग्यता के आधार पर ही की थी। ऐसे में टीईटी को अनिवार्य करना न्याय संगत नहीं है। मप्र सरकार द्वारा इस आदेश को लेकर पुनर्विचार याचिका दायर करना चाहिए। संघ के प्रदेश उपाध्यक्ष रमेशचंद्र पाटीदार ने कहा कि इस निर्णय से प्रदेश के 2 लाख से अधिक शिक्षक प्रभावित होंगे। जिन्होंने वैधानिक प्रक्रिया के अंतर्गत नियुक्ति प्राप्त की थीए उनकी सेवा अब असुरक्षित हो गई है। यह स्थिति शिक्षकों के मनोबल को तोड़ेगी और शिक्षा व्यवस्था पर प्रतिकूल प्रभाव डालेगी। एबीआरएसएम ने प्रधानमंत्री से आग्रह किया है कि यह निर्णय केवल भविष्यलक्षी रूप से लागू हो, 2019 से पूर्व नियुक्त शिक्षकों की सेवा सुरक्षा व गरिमा की रक्षा की जाए और आर्थिक नीतिगत या विधायी उपाय कर लाखों शिक्षकों के भविष्य को सुरक्षित बनाया जाए।

'स्वस्थ नारी, सशक्त परिवार' अभियान, स्वच्छता पखवाड़ा की तैयारियों की समीक्षा की

कलेक्टर की अध्यक्षता में समय सीमा बैठक का आयोजन, समय सीमा पत्रों और सीएम हेल्पलाइन शिकायतों की समीक्षा

नवभारत न्यूज
खरगोन। कलेक्टर सुश्री भव्या मितल ने समय सीमा बैठक में जिले में 17 सितम्बर से 2 अक्टूबर तक संचालित होने वाले विभिन्न अभियान- स्वस्थ नारी सशक्त परिवार अभियान, स्वच्छता पखवाड़ा और आदि सेवा पर्व के आयोजन की समीक्षा कर आवश्यक निर्देश दिए।



कलेक्टर ने बताया कि 17 सितम्बर को शासकीय पीजी कॉलेज खरगोन में जनप्रतिनिधियों की उपस्थिति में जिला स्तरीय कार्यक्रम आयोजित किया जाएगा, जिसमें मातृ-शिशु पर केंद्रित स्वास्थ्य जांच और रक्तदान शिविर लगाया जाएगा। स्वच्छता पखवाड़ा के अंतर्गत अधिकारियों और जनप्रतिनिधियों द्वारा कार्यक्रम स्थल के पास श्रमदान और पौधरोपण किया जाएगा। कार्यक्रम

में पोषण प्रदर्शनी और प्रधानमंत्री मातृ चंद्रना योजना का हितलाभ वितरण भी किया जाएगा। इसी अवधि में 3 बार रोजगार मेला भी लगाए जाने हैं। कलेक्टर ने संबंधित अधिकारियों को इन अभियान के लिए समुचित व्यवस्था करने के निर्देश दिए। बैठक में मुख्य कार्यपालन अधिकारी जिला पंचायत श्री

आकाश सिंह ने बताया कि आदि कर्मयोगी अभियान के अंतर्गत 17 सितम्बर से 2 अक्टूबर तक प्रत्येक ग्राम में 4 ग्राम सभाओं का आयोजन किया जाना है। उन्होंने बताया कि पहली ग्राम सभा में उपलब्ध संसाधनों की समीक्षा की जानी है, दूसरी ग्राम सभा में ग्रामीणों के साथ टूटित वांक और तीसरी सभा में विलेज विजन प्लान का मसौदा तैयार किया जाएगा। चौथी ग्राम सभा में इस प्लान का अनुमोदन किया जाएगा। उन्होंने निर्देश दिए कि ग्राम सभाओं में इन अवसर पर अधिकाधिक उपस्थिति सुनिश्चित फॉर्मर रजिस्ट्री और गिरदावरी के केपीआई की भी समीक्षा कर विस्तृत जानकारी प्राप्त की। कलेक्टर सुश्री मितल ने कहा कि सभी विभाग अपने अधीनस्थ

अधिकारियों को नोटिस जारी करने के निर्देश दिए

बैठक में कलेक्टर सुश्री मितल ने समय सीमा के लंबित पत्रों की समीक्षा की। उन्होंने कहा कि सितम्बर अंत तक सभी लंबित सीमांकन प्रकरण निराकृत किए जाए तथा नामांतरण और बंटवारा प्रकरण में 80 प्रतिशत से कम निराकरण प्रतिशत नहीं रहे। उन्होंने जिले के विभिन्न विभागों की सीएम हेल्पलाइन शिकायतों की भी समीक्षा कर निर्देश दिए कि माह अंत तक 100 दिवस से अधिक लंबित सभी शिकायतें संतुष्टि से बंद करवाई जाएं। उन्होंने नॉन अटेंडेंट शिकायतों के लिए संबंधित अधिकारियों को नोटिस जारी करने के निर्देश दिए।

बैनर, इत्यादि तैयार रखने के निर्देश दिए। कलेक्टर सुश्री मितल ने मनरेगा, प्रधानमंत्री आवास योजना, पीएम स्वनिधि योजना, संवत्त योजनांतर्गत अनुग्रह सहायता, एनसीसी पंजीयन, आयुष्मान कार्ड, कृत्रिम गर्भाधान, जाति प्रमाण पत्र, फॉर्मर रजिस्ट्री और गिरदावरी के केपीआई की भी समीक्षा कर विस्तृत जानकारी प्राप्त की। कलेक्टर सुश्री मितल ने कहा कि सभी विभाग अपने अधीनस्थ

जिला पंचायत सदस्य व कांग्रेस नेता रमेश यादव का निधन

खरगोन। जिला पंचायत के निर्वाचित सदस्य, कांग्रेस नेता रमेश यादव का रविवार देर रात निधन हो गया। वे अस्वस्थ थे। यादव के निधन से समाज में शोक की लहर है। सोमवार को उनके गृह ग्राम बरसलाय से अंतिम यात्रा निकली। दाह संस्कार नर्मदा तट मरकटी संगम घाट पर हुआ। बड़ी संख्या में समाजजन व क्षेत्रवासी पहुंचे। लंबे अरसे से कांग्रेस की राजनीति कर रहे रमेश यादव स्व. सुभाष यादव के करीबी रहे। सामाजिक स्तर पर भी उनकी

अपनी अलग पहचान रही। ग्रामीणों के मुताबिक सामाजिक स्तर पर स्व. यादव का बड़ा योगदान रहा। वे हमेशा जनकल्याण के कार्यों में अग्रणी रहे। उनका सरल स्वभाव, दूरदर्शिता और जनता के प्रति अटूट निष्ठा क्षेत्र में मिसाल रही। धार्मिक आयोजन हो या समाज स्तर पर होने वाले कार्यक्रम हमेशा वे खुद को आगे रखते थे। उनके निधन पर पूर्व केंद्रीय मंत्री अरुण यादव, कंसराव विधायक सचिन यादव व ग्रामीणों ने श्रद्धांजलि अर्पित की।

अखिल निमाड़ लोक परिषद अपने पितृ पुरुष को करेगी सम्मानित

नवभारत न्यूज
मंडलेश्वर, निप्र। अखिल निमाड़ लोक परिषद के संस्थापक सदस्य पूर्व विधायक स्व श्री जड़ावचंद जैन को परिषद में उनके उल्लेखनीय योगदान के लिए परिषद द्वारा मरणोपरान्त सम्मानित किया जा रहा है।



परिषद के अध्यक्ष हरीश दुबे ने बताया कि अखिल निमाड़ लोक परिषद 19 सितंबर को निमाड़ी दिवस के उपलक्ष्य में आयोजित सम्मान समारोह में स्व जड़ाव चंद जैन को मरणोपरान्त सम्मानित करेगी यह सम्मान उनके पुत्र नवीन चंद जैन ग्राहण करेंगे। निमाड़ी दिवस समारोह खरगोन में आयोजित होगा जिसमें निमाड़ के

ख्यात साहित्यकार पद्मश्री श्री जगदीश जोशीला की गरिमामय उपस्थिति रहेगी। साहित्य और समाज सेवा के लिए अपना जीवन समर्पित करने वाले शब्द शिल्पी स्व जड़ाव चंद जैन का जीवन आदिवासी समाज के उत्थान को समर्पित रहा। 1923

से 1945 तक होलकर राज्य की मंडलेश्वर नगर पालिका के मनोनीत पार्षद रहे जड़ाव चंद जैन ने अपना सम्पूर्ण जीवन समाज सेवा में लगाया आप 1948 से 1955 तक निमाड़- दो जिले के जिला कांग्रेस अध्यक्ष रहे आजादी के बाद होलकर राज्य मध्य भारत राज्य का हिस्सा बना 1952 में हुए पहले आम चुनाव में आप दोहरी सदस्यता वाली बड़वाह विधानसभा सीट से कांग्रेस पार्टी के टिकट पर विधायक चुनें गए। इस दोहरी सदस्यता वाली सीट पर एक उम्मीदवार सामान्य श्रेणी से तथा दूसरा अनुसूचित जाति से चुना गया था दूसरे विधायक स्व सोताराम साधों थे। स्व जड़ाव चंद जैन की साहित्य में गहरी रुचि थी उन्होंने मंडलेश्वर से निमाड़ पत्रिका का प्रकाशन शुरू किया था (उन्होंने महेश्वर तहसील के आदिवासी बहुल गांव बबलाई को अपनी कर्मस्थली बनाया और वहां आदिवासी सेवा संघ की स्थापना कर आदिवासियों के लिए घरेलू उद्योग धंधे स्थापित किए आपने दलित वाल्मीकि समाज के लिए भी खादी केंद्र बनाया था। 1953 में जब अखिल निमाड़ लोक परिषद की स्थापना में निमाड़ के स्वाधीनता सेनानी और साहित्यकारों की महत्वपूर्ण भूमिका रही है उन संस्थापकों में स्वर्गीय जड़ाव चंद जैन भी शामिल थे।

भारतीय मजदूर संघ ने ऊर्जा मंत्री के नाम ज्ञापन सौंपा

नवभारत न्यूज
कंसरावद, निप्र। मध्यप्रदेश बाह्य स्त्रोत विद्युत कर्मचारी संगठन जो कि भारतीय मजदूर संघ संबंधता प्राप्त संगठन के आब्दान पर दिनांक 15-9-2025 दिन सोमवार को प्रदेश व्यापी ज्ञापन ऊर्जा मंत्री के नाम से सौंपा गया। संगठन द्वारा सरकार से मांग की गई है कि ऊर्जा विभाग में नवीन स्वीकृत पदों पर विभागीय परीक्षा लेकर बिजली विभाग में कार्यरत समस्त आउटसोर्स कर्मचारियों का समायोजन किया जाये एवं शेष बचे पदों पर भर्ती की जाए। बता दे कि ऊर्जा विभाग ने कुछ दिन पूर्व 49263 नवीन पद स्वीकृत किए थे जिसमें आगामी तीन वर्षों में नवीन पदों में नियमित भर्ती करने की योजना है। संगठन के पदाधिकारियों ने बताया कि



मध्यप्रदेश में बिजली विभाग में 45000 से भी अधिक आउटसोर्स कर्मचारी (जो पूर्ण अनुभवी) लगातार कई वर्षों से कार्यरत हैं ऐसे में नवीन पद स्वीकृत किए थे जिसमें आगामी तीन वर्षों में नवीन पदों में नियमित भर्ती करने की योजना है। हमारा सरकार से निवेदन है कि, इन्हीं कर्मचारियों को विभागीय परीक्षा लेकर विद्युत

कंपनियों में समायोजन करने से ऊर्जा विभाग को योग्य और अनुभवी कर्मचारी मिलेंगे जिससे उपभोक्ता को बेहतर सेवा मिल सकेगी। ज्ञापन के दौरान संगठन के जिला अध्यक्ष अनिल प्रजापत उपाध्यक्ष लखन केवट, किसन यादव, ब्रह्म के विभागीय प्रमुख श्री पंकज मलतारे जी, डुड्डा जिला

अध्यक्ष श्री लोकेन्द्र कुमार वर्मा, दिनेश बिरला, अनिल राठौड़, राहुल अटोदे, पंकज गांगुले, विनोद भालसे, रवि सिसोदिया, मंगीलाल कुशवाह, दिनेश राठौड़, पवन गोले, दिलीप यादव, जालु जोशी, मुकेश डावर आउटसोर्स कर्मचारी एवं जिले के सैकड़ों कर्मचारी उपस्थित हुए।

विनय बाल मंदिर के विद्यार्थियों को एक्सपर्ट ने विषय चुनाव की राह कराई आसान

खरगोन। शहर के जैतापुर में संचालित हो रही विनय बाल मंदिर हायर सेकेंडरी स्कूल में करियर गाइडेंस सेमिनार का आयोजन किया गया। इसमें विश्वविद्यालय के ऑपरेशन हेड कमलेश सिंह चौहान ने हायर सेकेंडरी के विद्यार्थियों को उच्च शिक्षा के दौरान किस विषय का चुनाव करें, जिससे वे भविष्य में सफल हो सकें। इसका मार्ग प्रशस्त किया। उन्होंने बताया कि वर्तमान में कई तरह के कौशल विकास के



साथ ही पाठ्यक्रम आधारित कोर्स संचालित हो रहे हैं। इनमें डिजिटल मार्केटिंग, अगर आप डिजिटल मार्केटिंग में रुचि रखते हैं तो आपको बता दें कि डिजिटल

मार्केटिंग सबसे तेजी से बढ़ते वाला क्षेत्रों में से एक है। स्कूल संचालक उज्ज्वल अत्रे ने बताया कि 12वीं के बाद कॉलेज के साथ विषय चुनाव बेहद कठिन होता है। यह

सेमिनार निश्चित इन बच्चों के उज्ज्वल भविष्य की राह प्रशस्त करने में मील का पत्थर साबित होगा। असिस्टेंट प्रोफेसर रुचिका भावसार, प्रथमेश जोशी ने बैचलर ऑफ बिजनेस एडमिनिस्ट्रेशन की जानकारी दी। प्राचार्य शेख ने डेंटल डिग्री की जानकारी देते हुए कहा कि साइंस स्ट्रीम से 12 वीं करने के बाद, दंत चिकित्सक बनने के लिए नीट एंट्रेस एग्जाम में भाग लेना होगा।



हिंदी पखवाड़ा उत्सव : परंपरा से जुड़ने की अनोखी पहल

नवभारत न्यूज
कंसरावद। श्री निमाड़ पाटीदार एजुकेशन सोसाइटी द्वारा संचालित स्थानीय सीबीएसई विद्यालय पैरामाउंट एकेडमी कंसरावद में हिंदी पखवाड़ा उत्सव का आयोजन, विद्यार्थियों को मिली परंपरा और संस्कृति की गहराई से जानकारी देना था। विद्यालय में हिंदी पखवाड़ा उत्सव बड़े उत्साह और पारंपरिक वातावरण में मनाया गया। इस अवसर पर विद्यार्थियों को भारतीय संस्कृति, परंपराओं और हिंदी पंचांग की विविधताओं से अवगत कराने के लिए विशेष कार्यक्रम आयोजित किए गए। इस पखवाड़े के दौरान छात्रों को हिंदी महीनों, तिथियों, पक्षों, सूर्यग्रहण, चंद्रग्रहण, श्राद्ध पक्ष, गौता का महत्त्व, बारह ज्योतिर्लिंग, नर्मदा

नदी, और नवरात्रि आदि पर्वों की पौराणिक और सांस्कृतिक पृष्ठभूमि को विस्तार से बताया गया। इसके माध्यम से बच्चों में भारतीय संस्कृति के प्रति गर्व और रुचि जागृत हुई। इस कार्यक्रम के अंत में विद्यालय में प्रश्नोत्तरी आयोजित की गई जिसमें कक्षा 4 से 9 तक विद्यार्थियों ने भाग लिया और प्रथम एवं द्वितीय स्थान प्राप्त करने पर प्रशस्ति पत्र भी दिए गए। विद्यालय के प्राचार्य डॉ. अखिलेश पाटीदार ने कहा कि, हिंदी पखवाड़ा न केवल भाषा के प्रचार-प्रसार का माध्यम है, बल्कि यह हमारी सांस्कृतिक विरासत से जुड़ने का एक सशक्त माध्यम भी है। इस आयोजन ने न केवल हिंदी भाषा के महत्त्व को रेखांकित किया, बल्कि नई पीढ़ी को अपनी जड़ों से जोड़ने का प्रयास भी सफलतापूर्वक किया।

एक नजर में पुलिस ने मौके पर ही 100 लीटर लहान नष्ट किया

खरगोन पुलिस ने अवैध कच्ची शराब बनाने के ठिकानों पर दी दबिश

नवभारत न्यूज
मंडलेश्वर, निप्र। थाना मंडलेश्वर पर की गई कार्रवाई आरोपी ग्राम समराज में झाड़ियों की आड़ में बेच रहा था अवैध कच्ची महुआ शराब पुलिस ने आरोपी के कच्चे से 60 लीटर अवैध कच्ची महुआ शराब की जस पुलिस ने मौके पर 100 लीटर लहान नष्ट किया। पुलिस महानिरीक्षक इंदौर जोन इन्दौर (ग्रामीण) अनुराग एवं पुलिस उप महानिरीक्षक निमाड़ रेंज खरगोन सिद्धार्थ बहुगुणा द्वारा अवैध शराब निर्माण, बिक्री एवं परिवहन पर अंकुश लगाने हेतु निर्देशित किया गया था। उक्त निर्देशों के परिपालन में पुलिस अधीक्षक खरगोन रविन्द्र वर्मा के निर्देशन व अति. पुलिस अधीक्षक



खरगोन (शहर) बिदू सहगल व अति. पुलिस अधीक्षक खरगोन (ग्रामीण) शकुन्तला रहूल के मार्गदर्शन में समस्त अनुविभागीय अधिकारी पुलिस व समस्त थाना प्रभारियों को प्रभावी कार्यवाही

करने हेतु निर्देशित किया गया। इसी तारनय में थाना मण्डलेश्वर पर पुलिस टीम ने अवैध कच्ची महुआ शराब ठिकानों पर दबिश देकर भारी मात्रा में अवैध शराब जस व महुआ लहान नष्ट कर

कार्यवाही की गई है। सोमवार को थाना मण्डलेश्वर पर मुखबिर से सूचना प्राप्त हुई कि, ग्राम समराज में झाड़ियों की आड़ में विकास नाम का व्यक्ति अवैध कच्ची महुआ शराब बेच रहा है। थाना प्रभारी मण्डलेश्वर उर्जिन दीपक मण्डलेश्वर के कब्जे में पुलिस टीम को मुखबिर की सूचना से अवगत करवाकर रवाना किया गया। पुलिस टीम के द्वारा मुखबिर के बताए स्थान पर रवाना किया गया जहां पुलिस टीम को 01 व्यक्ति प्लास्टिक की केन लिए बैठे दिखाई दिया। पुलिस टीम के द्वारा तत्काल उस व्यक्ति को घेराबंदी कर पकड़ा, पकड़ में आए व्यक्ति से उसका नाम पता पूछने पर उसने अपना नाम विकास निवासी भोल

आरोपी को घेराबंदी कर पकड़ा

पुलिस टीम के द्वारा विकास के पास रखी केनो को चेक करने पर उसमें अवैध कच्ची महुआ शराब से भरी होना पाई गई। पुलिस टीम के द्वारा विकास से शराब बेचने के संबंध में वैध दस्तावेज व लाइसेंस का पछने पर उसने कोई वैध दस्तावेज व लाइसेंस का नहीं होना बताया। पुलिस टीम के द्वारा आरोपी विकास पिता गजानंद वर्मा उम्र 39 साल निवासी भील मोहल्ला ग्राम समराज थाना मण्डलेश्वर के कब्जे से कुल 60 लीटर अवैध कच्ची महुआ शराब कीमती लगभग 6000/- रुपये एवं 100 लीटर लहान को मौके पर नष्ट कर आरोपी के विरुद्ध थाना मण्डलेश्वर पर अपराध क्रमांक 261/25 धारा 34(2) आबाकारी अधिनियम का पंजीबद्ध कर विवेचना में लिया गया है। गिरफ्तारशुदा आरोपी का नाम - विकास पिता गजानंद वर्मा उम्र 39 साल निवासी भील मोहल्ला ग्राम समराज।

मोहल्ला ग्राम समराज का होना बताया। उक्त प्रकरण मे एसडीओपी मण्डलेश्वर श्वेता शुक्ला के मार्गदर्शन व थाना प्रभारी मण्डलेश्वर उर्जिन दीपक यादव के नेतृत्व में प्र.आर रायसिंह, प्र.आर दिनेश रोमड़े, आर अमित पाल, आर अभिषेक राणावत, आर राजकुमार दुबे व सैनिक चेतन का विशेष योगदान रहा।